

جنوبی افریقی حال - ی میں اختتام پذیر - وئے کامن ویلتھ کشتی مقابلہ میں - ندوستان کا سر فخر سے بلند کرنے والے بھارتیہ ریلویز کے پ۔ لوان

- ندوستان کی 60 رکنی کشتی ٹیم میں ریلوے کے سبھی 20 کھلاڑیوں نے
میڈل حاصل کئے

Posted On: 20 DEC 2017 6:12PM by PIB Delhi

نئی دہلی، 20 دسمبر / اپنی کامیابیوں کا سلسلہ جاری رکھتے ہوئے، کھلاڑیوں سے ملا مال بھارتیہ ریلویز کے ایتھلیٹوں نے ایک بار پھر جنوبی افریقہ کے شہر جوہانسبرگ میں 15 سے 17 دسمبر، 2017 تک منعقد ہوئی کامن ویلتھ ریسلنگ چیمپئن شپ میں میڈل حاصل کر کے ملک کا نام روشن کیا ہے۔ اس مقابلہ میں شرکت کرنے والے 60 کھلاڑیوں (مرد اور خواتین) میں 20 کھلاڑیوں کا تعلق بھارتیہ ریلویز سے تھا۔

اس مقابلے میں مجموعی طور پر 59 کھلاڑیوں نے میڈل حاصل کئے ہیں۔ ان میں سے 20 اولمپک میڈل یافتہ جناب سشیل کمار اور محترمہ ساکشی ملک سمیت بھارتیہ ریلوے کے پہلوانوں کا تعاون رہا ہے۔ ان 20 میڈلوں میں 10 میڈل فری اسٹائل (مرد زمرے میں)، 3 میڈل گریکو رومن اسٹائل (مرد زمرے میں) اور 7 میڈل خواتین زمرے میں حاصل ہوئے ہیں۔ اس مقابلے کی خاص بات یہ رہی کہ تمام 20 پہلوانوں کا تعلق بھارتیہ ریلوے سے ہے۔

ریلویز اور کوئلے کے وزیر جناب پیوش گوئل کے ہمراہ ریلویز کے وزیر مملکت اور مواصلات کے وزیر مملکت (آزادانہ چارج) جناب منوج سنہا اور ریلویز کے وزیر مملکت جناب راجن گوہین، ریلوے بورڈ کے چیئرمین جناب اشونی لوہانی اور ریلوے اسپورٹس پروموشن بورڈ کے صدر اور ریلوے بورڈ کے رکن اسٹاف جناب ڈی کے گائن نے ملک کا نام روشن کرنے والے بھارتیہ ریلویز کے پہلوانوں سمیت تمام پہلوانوں کو مبارکباد دی۔ ان پہلوانوں نے 19 دسمبر، 2017ء کو ریل بھون میں ریلویز کے وزیر سے ملاقات کی تھی۔

یہاں یہ بات قابل ذکر ہے کہ ہندوستان نے کشتی کے تینوں اسٹائل (گریکو رومن، فری اسٹائل اور فی میل ریسلنگ) میں 10 - 10 کھلاڑیوں کی دو ٹیمیں بھیجی تھیں۔

کامن ویلتھ چیمپئن شپ میں حصہ لینے والے پہلوانوں میں 20 پہلوانوں نے بھارتیہ ریلویز کی نمائندگی کی۔

مردوں کا زمرہ :

فری اسٹائل : جناب سشیل کمار، ہتیندر، جتیندر، پروین رانا، سُمیت اور بجرنگ (سبھی کا تعلق شمالی ریلویز سے ہے)، راہل آوارے، اُتکرسل کالے (دونوں کا تعلق وسطی ریلویز سے ہے)، دیپک (مشرقی وسطی ریلوے سے) اور پون (شمال وسطی ریلوے سے)۔

کوچ : جناب انل مان اور راجیو تومر، (دونوں کا تعلق شمالی ریلوے سے ہے)۔

گریکو رومن اسٹائل : جناب امرناٹھ یادو (شمال مشرقی ریلوے)، انل، ہر دیپ (شمالی ریلوے)۔

کوچ : جناب سونو (شمال وسطی ریلوے سے)، چندر وجے سنگھ (شمال مشرقی ریلوے سے)۔

ریفری : جناب سنجے کمار (شمالی ریلوے سے)۔

خواتین کا زمرہ :

محترمہ گارگی یادو (شمال مشرقی ریلوے سے)، ساکشی ملک، ونیش (دونوں شمالی ریلوے سے)، کرن، کویتا، ریتو ملک، سیما (سبھی کا تعلق شمال مغربی ریلوے سے)۔

کوچ : جناب کلدیپ سنگھ (شمالی ریلوے سے)۔

6402U. No.

